



# ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૯૯૯૯

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૧૬/૦૪/૨૦૨૪

તંગીશ્રી, \_\_\_\_\_ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. સેકેટરી)

## ચેમ્બર પ્રમુખ રમેશ વધાસિયા સહિતના પ્રતિનિધિ મંડળે મિશન ૮૪ અંતર્ગત અમેરિકામાં પેન્સીલવેનિયા રાજ્યના પીટ્રસબર્ધ ટાઉન ખાતે અગ્રણી બિજનેસમેનો સાથે ઇન્ટરેક્ટિવ મિટીંગ કરી

પીટ્રસબર્ધ ટાઉનના અગ્રણી બિજનેસમેનોએ સુરત, ગુજરાત અને ભારતથી એક્ષપોર્ટ  
થતા પ્રોડક્ટની કવોલિટી અને કમીટમેન્ટ વિશે ચેમ્બર પ્રમુખનું ધ્યાન દોરી ભારતથી  
એક્ષપોર્ટ વધે તે માટે મિશન ૮૪ને સંપૂર્ણ સહકાર આપવાની ખાત્રી આપી

સ્થાનિક અગ્રણી બિજનેસમેનોએ મિશન ૮૪ની સાથે અનેક લોકોને જોડીને સુરત,  
ગુજરાત અને ભારતથી એક્ષપોર્ટ વધારવા માટે પ્રયાસ કરવામાં આવશે તેમ જણાવી  
સુરતના ઉદ્ઘોગકારો અને વેપારીઓને ભવિષ્યમાં પણ ઉપયોગી થવા તત્પરતા બતાવી

**સુરત:** ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રીના પ્રમુખ રમેશ વધાસિયા, માનદ્ધ ખજાનચી કિરણ  
હુમ્મર અને પૂર્વ માનદ્ધ ખજાનચી ભાવેશ ગઢીયા SGCCI ગ્લોબલ કનેક્ટ મિશન ૮૪ અંતર્ગત અમેરિકાના  
પ્રવાસે છે ત્યારે તેઓ અનેક સરકારી અને ખાનગી સંસ્થાઓ તેમજ અગ્રણી ઉદ્ઘોગપતિઓની સાથે મુલાકાત કરી  
સુરત, ગુજરાત સહિત સમગ્ર ભારતના ઉદ્ઘોગકારો અને વેપારીઓને અમેરિકાના બિજનેસમેનો સાથે ધંધાકીય  
રીતે જોડવાનો પ્રયાસ કરી રહ્યા છે. જેના ભાગ રૂપે રવિવાર, તા. ૧૪ એપ્રિલ ૨૦૨૪ના રોજ ચેમ્બર ઓફ

કોમર્સના પ્રતિનિધિ મંડળે અમેરિકામાં પેન્સીલવેનિયા રાજ્યના પીટ્રુસબર્ધ ટાઉનની મુલાકાત લઈ ત્યાં વસતા ગુજરાતી અગ્રણી બિઝનેસમેનો સાથે વન ટુ વન ઇન્ટરેક્ટીવ મિટીગ કરી હતી.

ચેમ્બર ઓફ કોમર્સ સાથેની આ ઇન્ટરેક્ટીવ મિટીગમાં પીટ્રુસબર્ધના અગ્રણી બિઝનેસમેનો શ્રી જાદવભાઈ મોનપરા (ઇલેક્ટ્રોનિક ચીજવસ્તુઓના ઉત્પાદક), શ્રી ડી.કે. સુતરીયા, શ્રી સચિન કળથિયા સહિત મોટી સંખ્યામાં ઉદ્યોગ અગ્રણીઓ તથા અન્ય મહાનુભાવો ઉપસ્થિત રહ્યા હતા. ચેમ્બર પ્રમુખ રમેશ વધાસિયાએ SGCCI ગ્લોબલ કનેક્ટ મિશન ૮૪ અંતર્ગત પ્રેઝન્ટેશન આપીને મિશન ૮૪ના માધ્યમથી સુરત, ગુજરાત સહિત સમગ્ર ભારતના ઉદ્યોગકારો અને વેપારીઓને અમેરિકાના બિઝનેસમેનો સાથે જોડવાનું જે નેટવર્ક ગોઠવ્યું છે તેના વિશે તેઓને માહિતી આપી હતી. મિશન ૮૪ અંતર્ગત ભારત અને અમેરિકાના ઉદ્યોગકારો એકભીજાની સાથે પરસ્પર કેવી રીતે જોડાય અને ભારતથી એક્ષપોર્ટ કેવી રીતે વધારી શકાય તેમજ અમેરિકામાં રહેલા બિઝનેસમેનોને કેવી રીતે ઉપયોગી થઈ શકાય તેની વિગતવાર ચર્ચા વિચારણા કરવામાં આવી હતી.

ચેમ્બર પ્રમુખ રમેશ વધાસિયા દ્વારા અગ્રણી બિઝનેસમેનોને મિશન ૮૪ના લક્ષ્ય અંગેની જાણકારી આપવામાં આવી હતી. સુરત, ગુજરાત અને આખા ભારતથી એક્ષપોર્ટને વધારવા માટે પ્રયાસ કરી રહેલા ચેમ્બર ઓફ કોમર્સના પ્રતિનિધિ મંડળને પીટ્રુસબર્ધના અગ્રણી બિઝનેસમેનોએ ખૂબ જ સારો આવકાર આપ્યો હતો અને મિશન ૮૪ અંતર્ગત જે પ્રયાસો થઈ રહ્યા છે તેનાથી તેઓ ઘણા પ્રભાવિત થયા હતા, આથી તેઓએ ચેમ્બર પ્રમુખ સાથે મિશન ૮૪ના દરેક પાસાઓ વિશેની જીણવટપૂર્વક ચર્ચા કરી હતી. આ બિઝનેસમેનો તરફથી ૨૪૪ કરાયેલા મિશન ૮૪ સંદર્ભના વિવિધ પ્રશ્નોના ચેમ્બર પ્રમુખે જવાબો આપ્યા હતા.

ઇન્ટરેક્ટીવ મિટીગ દરમ્યાન અગ્રણી બિઝનેસમેનોએ ભારતમાંથી થતા એક્ષપોર્ટમાં પ્રોડક્ટની કવોલિટી અંગે પ્રશ્નો ઉઠાવ્યા હતા અને કમીટમેન્ટ અંગે પણ અહીના બિઝનેસમેનોને જે મુશ્કેલીઓ થાય છે તેના વિશે માહિતી આપી સરકારી તંત્ર તરફથી સહકારની અપેક્ષા વ્યક્ત કરી હતી. ઇન્ડિયન એમ્બેસીના અધિકારીઓ, અહીના લોકો સાથે જોડાઈને સરળતાથી કામ થાય અને સ્થાનિક બિઝનેસમેનોના ધંધાકીય પ્રશ્નોને ઉકેલવામાં રસ દાખવે તો ઘણું સારું કામ થઈ શકે તેમ છે તેઓ આત્મવિશ્વાસ તેઓએ ચેમ્બર પ્રમુખ સમક્ષ વ્યક્ત કર્યો હતો.

સ્થાનિક અગ્રણી બિઝનેસમેનોએ મિશન ૮૪ની સાથે અનેક લોકોને જોડીને સુરત, ગુજરાત અને ભારતથી એક્ષપોર્ટ વધારવા માટે પ્રયાસ કરવામાં આવશે તેમ જગાવી મિશન ૮૪ને સંપૂર્ણ સહકારની ખાત્રી આપી હતી. સાથે જ ભવિષ્યમાં પણ ચેમ્બર ઓફ કોમર્સ તથા સુરત, ગુજરાતના ઉદ્યોગકારો અને વેપારીઓને ઉપયોગી થવા તેઓએ તત્પરતા બતાવી હતી. અગ્રણી બિઝનેસમેન શ્રી જાદવભાઈ મોનપરાએ તેમના ઘરે ખૂબ જ સફળતાપૂર્વક મિટીગનું આયોજન કર્યું હતું તે બદલ ચેમ્બર પ્રમુખશ્રીએ તેમનો આભાર માન્યો હતો.

ચેમ્બર ઓફ કોમર્સના પ્રમુખ રમેશ વધાસિયાએ પીટ્રુસબર્ધના અગ્રણી બિઝનેસમેનોને મિશન ૮૪ની પ્રાથમિક વિગતો આપતા જગાવ્યું હતું કે, ભારતના માનનીય વડાપ્રધાન નરેન્દ્રભાઈ મોદીએ વર્ષ ૨૦૨૭ સુધીમાં ભારતને ૫ ટ્રિલિયન યુએસ ડોલર ઈકોનોમી બનાવવાનું લક્ષ્ય રાખ્યું છે અને એના માટે ભારતના ઉદ્યોગકારોને ૧ ટ્રિલિયન યુએસ ડોલરનો એક્ષપોર્ટ કરવા માટેનો ટારગેટ આપ્યો છે. વડાપ્રધાનના આ લક્ષ્યને પૂર્ણ કરવા માટે તેમજ ભારતને આર્થિક રીતે વધુ મજબૂત બનાવવાના હેતુથી ચેમ્બર ઓફ કોમર્સ દ્વારા SGCCI ગ્લોબલ કનેક્ટ મિશન ૮૪ વિઝન હાથ ધર્યું છે અને તેના અંતર્ગત ઓનલાઈન ઇન્ટરનેશનલ પ્લેટફોર્મ બનાવવામાં આવ્યું છે.

મિશન ૮૪ અંતર્ગત ઓનલાઈન ઈન્ટરનેશનલ પ્લેટફોર્મની સાથે ભારતના ૮૪,૦૦૦ ઉદ્યોગકારો – વેપારીઓ અને એક્ષપોર્ટર્સને તથા વિશ્વના જુદા-જુદા દેશોમાં બિઝનેસ કરતા ૮૪,૦૦૦ બિઝનેસમેનોને ઓનબોર્ડ કરવામાં આવી રહ્યા છે. અત્યાર સુધીમાં આ પ્લેટફોર્મની સાથે ૧૨ હજારથી વધુ બિઝનેસમેનો જોડાઈ ગયા છે. મિશન ૮૪ અંતર્ગત સુરત ઉપરાંત ગુજરાત અને ભારતથી વિશ્વના વિવિધ દેશોમાં રૂપિયા ૮૪,૦૦૦ કરોડનું એક્ષપોર્ટ થાય તે માટે ચેમ્બર ઓફ કોમર્સ દ્વારા સઘન પ્રયાસો કરવામાં આવી રહ્યા છે. એવી જ રીતે ભારતની ૮૪ ચેમ્બર ઓફ કોમર્સને તથા વિશ્વના જુદા-જુદા ૮૪ દેશોની ચેમ્બર ઓફ કોમર્સને પણ આ ઓનલાઈન ઈન્ટરનેશનલ પ્લેટફોર્મ પર લાવવા મિટીંગો થઈ રહી છે.

મિશન ૮૪ અંતર્ગત ભારતમાં કાર્યરત ૮૪ દેશોના કોન્સુલ જનરલ, હાઈ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા મિટીંગો થઈ રહી છે. જેના ભાગ રૂપે અત્યાર સુધીમાં રૂપથી વધુ દેશોના કોન્સુલ જનરલ, એમ્બેસેડર તથા ઓફિશિયલ્સ સુરત ખાતે ચેમ્બર ઓફ કોમર્સની મુલાકાતે આવ્યા હતા અને સુરતના ઉદ્યોગકારોને સાથે વન ટુ વન બિઝનેસ મિટીંગો કરી ઉદ્યોગકારોને એક્ષપોર્ટ માટેની તક વિશે જાણકારી આપી હતી.